

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

॥ ശ്രീഭാഷ്യകാരപ്രപത്തിഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

॥ ശ്രീഭാഷ്യകാരപ്രപത്തിഃ ॥

ശ്രീവൈഷ്ണവാഗമപയോദധി പൂർണചന്ദ്ര
ശ്രീശാഠ്ഠിപദ്മ മകരന്ദരസഞ്ചയഭൃഗഃ |
ഗോവിന്ദവർയകരസാരസപൂജിതൗ തേ
ശ്രീഭാഷ്യകാരചരണൗ ശരണം പ്രപദ്യേ || 1 ||

ശ്രീശൈലപൂർണമുഖദേശികലബ്ധബോധ
തുർയാശ്രമപ്രഥിത മൗനികുല പ്രദീപ |
ഭട്ടാർയവർയകരനീരജപൂജിതൗ തേ
ശ്രീഭാഷ്യകാരചരണൗ ശരണം പ്രപദ്യേ || 2 ||

കാഞ്ചീപൂരീവരദരാജകൃപൈകപാത്ര
രംഗേശ പൂർണകരുണാ പരിണാമരൂപ |
വേദാന്തദേശികകരാംബുജ പൂജിതൗ തേ
ശ്രീഭാഷ്യകാരചരണൗ ശരണം പ്രപദ്യേ || 3 ||

ശ്രീയാദവാദ്രി പതിപാദസരോജഹംസ
ശ്രീഭൂതപട്ടണരമേശ കടാക്ഷ ധന്വ |
ശേഷാവതാര കലിവൈരികരാർചിതൗ തേ
ശ്രീഭാഷ്യകാരചരണൗ ശരണം പ്രപദ്യേ || 4 ||

ശ്രീവേങ്കടാചലപതി പ്രിയലക്ഷണാർയ
സർവജ്ഞഭവ്യ യതിശേഖര സാർവഭൗമ |
വീക്ഷാ വനേശഹിതകൃഷ്ണവനാർചിതൗ തേ
ശ്രീഭാഷ്യകാരചരണൗ ശരണം പ്രപദ്യേ || 5 ||

പാഷണ്ഡജാലതരുപാവക സമ്യമീന്ദ്ര
 ജൈനേദപഞ്ചമുഖബൗദ്ധതമോ ദിനേശ |
 ലോകാർയഹസ്സസരസീരുഹ പൂജിതൗ തേ
 ശ്രീഭാഷ്യകാരചരണൗ ശരണം പ്രപദ്യേ || 6 ||

ചാർവാകശൈലപതിവജ്ര കൃപാസമുദ്ര
 കാണാദദാനവ സുദർശന മൗനീചന്ദ്ര |
 ശ്രീവേങ്കടേശകരപങ്കജ പൂജിതൗ തേ
 ശ്രീഭാഷ്യകാരചരണൗ ശരണം പ്രപദ്യേ || 7 ||

മിഥ്യാകഥാ കുമതിശീലഭുജംഗ താർക്ഷ്യ
 കാപാലികാംബുധരമാരുത വീതരാഗ |
 മന്നാഥ കേശവഗുരുത്തമപൂജിതൗ തേ
 ശ്രീഭാഷ്യകാരചരണൗ ശരണം പ്രപദ്യേ || 8 ||

ത്രയുന്തദേശികപതേ വകുളാദിരാമ
 പാദാരവിന്ദ രസസാരസ സാരസാക്ഷ |
 ശ്രീമത് ശഠാരി മൂനിവൽലഭ പൂജിതൗ തേ
 ശ്രീഭാഷ്യകാരചരണൗ ശരണം പ്രപദ്യേ || 9 ||

കാഷായരമ്യകമനീയ ശിവോപവീത
 ദണ്ഡത്രയോജ്ജ്വല കരോൽലസിതോർധ്വപുണ്ഡ |
 ഉദ്യദിനേശ രുചിശോഭിത പാഹി മാം തേ
 ശ്രീഭാഷ്യകാരചരണൗ ശരണം പ്രപദ്യേ || 10 ||

|| ഇതി ശ്രീഭാഷ്യകാരപ്രപത്തിഃ സമാപ്താ ||